



Royal College - Colombo 07

රාජකීය විද්‍යාලය - කොළඹ 07

Grade 9 – First Term Test - April 2019

පළමු වාර පරීක්ෂණය - 2019 අප්‍රේල් - 9 ශ්‍රේණිය

කාලය- පැය 02
Time - 2 hours

History I
ඉතිහාසය I

Name Grade-..... Index Number-.....

❖ ප්‍රශ්න සියල්ලටම පිළිතුරු සපයන්න.

- අංක 01 සිට 20 දක්වා දී ඇති ප්‍රශ්න සඳහා නිවැරදි පිළිතුර තෝරා ඒ යටින් ඉරක් අඳින්න.

(1) ප්‍රංශයින් ඕලන්දය ආක්‍රමණය කරන අවස්ථාවේදී ඕලන්දයේ සිටි පාලකයා වූයේ කවුද?

1. සස්වන විලියම් රජුය
2. හතරවන විලියම් රජුය
3. පළමු හෙන්රි රජුය
4. හතරවන හෙන්රි රජුය

(2) සිය පෙරදිග මූලස්ථානය ලෙස 'බතාවිය' තෝරා ගත් යුරෝපීය ජාතිය වූයේ

1. ස්පාඤ්ඤයන්
2. ලන්දේසින්
3. පෘතුගීසින්
4. ප්‍රංශයින්

(3) පෙරදිග ඕලන්ද වෙළෙඳ සමාගම නමින් හැඳින්වූ ලන්දේසි වෙළෙඳ සමාගමට අයත් ඉංග්‍රීසි අකුරු සහිත ලංකාවේ භාවිතා කළ කාසි වර්ගය නම්,

1. SOC කාසිය
2. VOC කාසිය
3. BOC කාසිය
4. POC කාසිය

(4) පෘතුගීසින් ඉන්දියාවට පැමිණි වර්ෂය නිවැරදිව දක්වා ඇති වරණය නම්

1. ක්‍රි.ව. 1505
2. ක්‍රි.ව. 1498
3. ක්‍රි.ව. 1488
4. ක්‍රි.ව. 1605

(5) ක්‍රි.ව. 1602 ජොරිස් වෑන්ස්ට්‍රැල්බර්ජන් ශ්‍රී ලංකාවට පැමිණෙන විට කන්ද උඩරට පාලකයා වූයේ,

1. පළමු වන විමලධර්මසූරිය රජුය
2. දෙවන විමලධර්මසූරිය රජුය
3. පළමු වන රාජසිංහ රජුය
4. දෙවන රාජසිංහ රජුය

(6) ක්‍රි.ව. 1638 හා ක්‍රි.ව. 1766 යන වර්ෂවලදී ලන්දේසින් සමග ගිවිසුම්වලට එළඹී උඩරට පාලකයන් දෙදෙනා කවුරුන්ද?

1. පළමුවන විමලධර්මසූරිය රජු හා දෙවන විමලධර්මසූරිය රජු
2. දෙවන රාජසිංහ රජු හා කීර්ති ශ්‍රී රාජසිංහ රජු
3. සෙනරත් රජු හා දෙවන විමලධර්මසූරිය රජු
4. ශ්‍රී විරපරාක්‍රම නරේද්‍රසිංහ රජු හා කීර්ති ශ්‍රී රාජසිංහ රජු

(7) A. ලන්දේසි වෙළෙඳ සමාගම ආරම්භ වීම

B. ජෝන් පයිබස් නම් ඉංග්‍රීසි ජාතිකයා ශ්‍රී ලංකාවට පැමිණීම

C. නායක්කර් වංශිකයන්ට මහනුවර රාජායේ උරුමය හිමිවීම

D. මෙරට සියම් නිකායේ ආරම්භය සිදුවීම

ඉහත සිදුවීම් නිවැරදි ඓතිහාසික අනුපිළිවෙලින් දැක්වෙන පිළිතුර නම්,

1. ABD හා C
2. BCA හා D
3. ACD හා B
4. BAC හා D

(8) C අක්ෂරයෙන් දැක්වෙන ඓතිහාසික සිදුවීම් හා සම්බන්ධ රජතුමා කවුරුන්ද?

1. ශ්‍රී විරපරාක්‍රම නරේන්ද්‍රසිංහ රජු
2. කීර්ති ශ්‍රී රාජසිංහ රජු
3. ශ්‍රී විජය රාජසිංහ රජු
4. රාජාධිරාජසිංහ රජු

(9) ශ්‍රී ලංකාවේදී ලන්දේසින් අනුගමනය කළ පාලනය සම්බන්ධ නිවැරදි ප්‍රකාශය තෝරන්න.

1. ලන්දේසින් උඩරට රාජ්‍ය සමග හැකි සෑම අවස්ථාවකදීම සාමකාමීව කටයුතු කරනු ලැබීය.
2. ලන්දේසින් උඩරටට එරෙහිව දැඩි ආක්‍රමණකාරී පිළිවෙතක් අනුගමනය කරනු ලැබීය.
3. ලන්දේසින් ලංකාවේ පැවති සම්ප්‍රදායික අර්ථක්‍රමය මුළුමනින්ම වෙනස් කරනු ලැබීය.
4. ලන්දේසින් ලංකාවේ මුහුදු බඩ පළාත්වල පැවති සිංහල පරිපාලන ව්‍යුහය මුළුමනින්ම වෙනස් කරනු ලැබීය.

(10) පහත දැක්වෙන හේතු අතරින් බ්‍රිතාන්‍යයන් ශ්‍රී ලංකාව යටත්කර ගැනීමට පසුබිම් වූ ප්‍රධාන හේතු ඇතුළත් පිළිතුර වන්නේ,

- A. ශ්‍රී ලංකාවේ පිහිටි ත්‍රිකුණාමලය ස්වභාවික වරායක් වීම
- B. ශ්‍රී ලංකාව නිෂ්පාදනය කළ වටිනා වෙළෙඳ ද්‍රව්‍ය තිබීම
- C. දේශීය ජනතාව ක්‍රිස්තියානි ආගමට හරවා ගැනීමේ අවශ්‍යතාවය
- D. වතුචගාවට සුදුසු ඉඩම් ලබාගැනීමේ අවශ්‍යතාව

1. A හා B
2. A හා D
3. B හා C
4. C හා D

(11) ක්‍රි.ව. 1798-1802 අතර කාලයේදී ශ්‍රී ලංකාවේ මුහුදුබඩ පළාත්වල ද්විත්ව පාලනයක් පැවතියේයැයි පැවසෙන්නේ කුමක් නිසාද?

1. බ්‍රිතාන්‍ය ආණ්ඩුවත් පෙරදිග ඉංග්‍රීසි වෙළෙඳ සමාගමත් හවුලේ පාලනය කළ නිසාය
2. බ්‍රිතාන්‍යයන් හා ලන්දේසින් හවුලේ පාලනය කළ නිසාය
3. පෙරදිග ඉංග්‍රීසි වෙළෙඳ සමාගම හා ලන්දේසි වෙළෙඳ සමාගම හවුලේ පාලනය කළ නිසාය.
4. ප්‍රංශ ජාතිකයන් හා බ්‍රිතාන්‍ය ජාතිකයන් හවුලේ පාලනය කළ නිසාය.

(12) කුණ්ඩසාලේ කුමාරයා ලෙස හැඳින්වූයේ කවුරුන්ද?

1. ශ්‍රී විරපරාක්‍රම නරේන්ද්‍රසිංහ රජුය
2. දෙවන විමලධර්මසූරිය රජුය
3. ශ්‍රී විජය රාජසිංහ රජුය
4. කීර්ති ශ්‍රී රාජසිංහ රජුය

(13) පෙරදිග ඉංග්‍රීසි වෙළෙඳ සමාගමේ පාලනයට විරුද්ධව පහතරට සිංහල ජනතාව 1797 දී කැරැල්ලක් ආරම්භ කරනු ලැබීය. එම කැරැල්ලට හේතුවූ බදු වර්ග නිවැරදිව දක්වා ඇති පිළිතුර තෝරන්න.

1. ඇග බද්ද, තුවක්කු බද්ද, ලුණු බද්ද හා දුම්කොළ බද්ද
2. මුද්දර බද්ද, තුවක්කු බද්ද, මාළු බද්ද හා ලුණු බද්ද
3. පොල්ගස් බද්ද, ලුණු බද්ද, මාළු බද්ද හා දුම්කොළ බද්ද
4. කරත්ත බද්ද, මුද්දර බද්ද, ඔරු පාරු බද්ද හා මාළු බද්ද

- (14) ශ්‍රී වික්‍රම රාජසිංහ රජු බලයෙන් පහකිරීමට සුක්ෂම ලෙස පසුබිම සකස් කරනු ලැබුවේ කවුරුන් විසින්ද?
1. ගෙඩරික් නෝර්ත් විසින් ය
 2. රොබට් බ්‍රවුන්රිග් විසින් ය
 3. විලියම් පැල්ක් විසින් ය
 4. ජෝන් ඩොයිලි විසින් ය
- (15) ක්‍රි.ව. 1815 උඩරට ගිවිසුම අත්සන් කිරීමට පෙර ඉංග්‍රීසි හටයකු සිංහ කොඩිය පහත දමා ඉංග්‍රීසි කොඩිය එසවූ අවස්ථාවේදී එයට විරුද්ධ වූ හික්ෂුව වන්නේ
1. මිගෙට්ටුවත්තේ ගුණානන්ද හිමි
 2. වාරියපොළ ශ්‍රී සුමංගල හිමි
 3. වැලිවිට සරණංකර හිමි
 4. වලානේ සිද්ධාර්ථ හිමි
- (16) ක්‍රි.ව. 1815 උඩරට ගිවිසුම අත්සන් කරන අවධියේ මෙරට සිටි බ්‍රිතාන්‍ය ආණ්ඩුකාරවරයා වූයේ,
1. ගෙඩරික් නෝර්ත් ආණ්ඩුකාරවරයා ය
 2. රොබට් බ්‍රවුන්රිග් ආණ්ඩුකාරවරයා ය
 3. තෝමස් මේට්ලන්ඩ් ආණ්ඩුකාරවරයා ය
 4. රොබට් වාමස් ආණ්ඩුකාරවරයා ය
- (17) ඉංග්‍රීසින් හා උඩරට ප්‍රභූ පැලැන්තිය අතර ක්‍රි.ව. 1815 ගිවිසුම අත්සන් කරනු ලැබුවේ,
1. ක්‍රි.ව. 1815 මාර්තු 02 වන දින මහනුවර මගුල්මඩුවේදී ය
 2. ක්‍රි.ව. 1815 මාර්තු 05 වන දින මහනුවර මගුල්මඩුවේදී ය
 3. ක්‍රි.ව. 1815 ජනවාරි 02 වන දින මහනුවර මගුල්මඩුවේදී ය
 4. ක්‍රි.ව. 1815 ජනවාරි 05 වන දින මහනුවර මගුල්මඩුවේදී ය
- (18) උඩරට ගිවිසුමේ ප්‍රධාන වගන්ති..... සමන්විත විය.
1. 14 කින්
 2. 13 කින්
 3. 12 කින්
 4. 11 කින්
- (19) උඩරට ප්‍රදේශවල ක්‍රි.ව. 1815 දී ඇරඹී ඉංග්‍රීසි පාලනය කෙරෙහි මහජන අප්‍රසාදනය ඇතිවීමට බලපෑ ප්‍රධානතම හේතුව වූයේ,
1. නායක්කර් ප්‍රධානීන් සතුව තිබූ බලතල ඉවත්කිරීමයි.
 2. නව බදු වර්ග පැනවීමයි
 3. ඉංග්‍රීසින් උඩරට සිරිත් විරිත් හා සම්ප්‍රදායන් නොසලකා හැරීමයි.
 4. ශ්‍රී වික්‍රම රාජසිංහ රජු රටින් පිටුවහල් කිරීමයි.
- (20) ක්‍රි.ව. 1818 නිදහස් සටනට නායකත්වය දෙනු ලැබුවේ
1. කැප්පෙට්පොළ නිළමේතුමා ය
 2. මඩුගල්ලේ නිළමේතුමා ය
 3. ඇහැළේපොළ නිළමේතුමා ය
 4. මොල්ලිගොඩ නිළමේතුමා ය

(ලකුණු - 2 x 20 = 40)



Royal College - Colombo 07
රාජකීය විද්‍යාලය - කොළඹ 07

Grade 9 – First Term Test - April 2019
පළමු වාර පරීක්ෂණය - 2019 අප්‍රේල් - 9 ශ්‍රේණිය

කාලය- පැය 01
Time - 1 hour

History II
ඉතිහාසය II

Name Grade-..... Index Number-.....

- පළමු ප්‍රශ්නය අනිවාර්ය වේ .
- අනෙක් ප්‍රශ්න අතරින් කුමනි ප්‍රශ්න 04 කට පිළිතුරු සපයන්න
- පිළිතුරු ලිවිය යුතු මුළු ප්‍රශ්න සංඛ්‍යාව 05 කි.

(1) A, B හා C වශයෙන් දක්වා ඇති පිංතූර ඇසුරෙන් අසා ඇති ප්‍රශ්න වලට පිළිතුරු සපයන්න.

(A)



- රූපයේ සිටින රජතුමා නම් කරන්න
- මෙතුමා පාලනය කළ රාජධානිය නම් කරන්න
- මෙතුමාගේ පියා නම් කරන්න
- ක්‍රි.ව. 1656 මෙතුමා හමුවීමට පැමිණි ලන්දේසි දූතයා කවුරුන්ද?

(ලකුණු 1x4=4)

(B)



- රූපයේ සිටින බ්‍රිතාන්‍ය ආණ්ඩුකාරවරයා නම් කරන්න
- මෙම ආණ්ඩුකාරවරයා උඩරට රාජධානිය සඳහා අනුගමනය කරනු ලැබුවේ කවර ආකාරයක ප්‍රතිපත්තියක්ද?
- මොහුට පෙර සිටි බ්‍රිතාන්‍ය ආණ්ඩුකාරවරයා කවුරුන්ද?
- උඩරට රාජධානියේ තොරතුරු සෙවීමට ඔහු විසින් යොදාගත් ඉංග්‍රීසි නිලධාරියා නම් කරන්න.

(ලකුණු 1x4=4)

(C)



- i. මෙම රූපයේ සිටින රජ බිසව නම් කරන්න.
- ii. ඇයගේ ස්වාමීපුරුෂයා කවුරුන්ද?
- iii. ක්‍රි.ව. 1815 ඉංග්‍රීසින් උඩරට ආක්‍රමණය කරන අවස්ථාවේදී රජ බිසව ඇතුළු පිරිස සැගව සිටි ස්ථානය නම් කරන්න.
- iv. මෙම රජ බිසව හා රජු ක්‍රි.ව. 1816 දී පිටුවහල් කරනු ලැබුවේ ඉන්දියාවේ කවර ප්‍රදේශයකද? (ලකුණු 1x4=4)

(මුළු ලකුණු - 12)

(2)

(I) බ්‍රිතාන්‍ය හැර ඉන්දියන් සාගරය අවට රටවල වෙළෙඳ තරගයක යෙදී සිටි යුරෝපීය රටවල් තුනක් නම් කරන්න. (ලකුණු 03)

(II) පහත සඳහන් ප්‍රශ්න සඳහා කෙටි පිළිතුරු ලියන්න

- a) VOC වෙළෙඳ සමාගම පිහිටවූ වර්ෂය ලියන්න
- b) ලන්දේසින් සිය ආසියානු වෙළෙඳ මූලස්ථානය පිහිටුවාගත් දූපත නම් කරන්න.
- c) ලන්දේසි ජාතිකයන් කවර ආගමට අයත් වීද?
- d) පළමුවන විමලධර්මසූරිය රජු ඉදිරියේදී නොමනාලෙස හැසිරීම නිසා මරණ දඬුවම හිමිවූ ලන්දේසි ජාතිකයා නම් කරන්න.

(ලකුණු 04)

(III) ලන්දේසින් මුහුදුබඩ ප්‍රදේශ තුළ අධ්‍යාපන කටයුතු දියුණු කිරීම සඳහා ගනු ලැබූ ක්‍රියාමාර්ග පහක් ලියන්න. (ලකුණු 05)

(3)

(I) ලන්දේසින් සිය යටත් විජිත වල ආර්ථික කටයුතු වලදී උපරිම ආර්ථික වාසි ලබාගැනීමට කටයුතු කරන ලදී. ඔවුන් කුරුදු වගා කළ ප්‍රදේශ තුනක් ලියන්න. (ලකුණු 03)

(II)

- a) පෘතුගීසි පාලන කාලය තුළදී ඉඩම්වලින් බදු එකතු කිරීමේ විස්තර ඇතුළත් කිරීම සඳහා ලේඛන විශේෂයක් හඳුන්වාදෙනු ලැබීය. එම ලේඛන හැඳින්වීමට යෙදූ නම කුමක්ද? (ලකුණු 01)
- b) ලන්දේසින් මෙම ලේඛන ක්‍රමය තවත් විධිමත් කළ අතර වර්ග තුනක් යටතේ තොරතුරු ගොනු කරනු ලැබීය. එම වර්ග තුන ලියා දක්වන්න. (ලකුණු 03)

(III) ලන්දේසින් තම ප්‍රධාන ආදායම් මාර්ගයට අමතරව තවත් ආදායම් ලබාගැනීම සඳහා ක්‍රියාත්මක කළ ක්‍රියාමාර්ග පහක් ලියන්න. (ලකුණු 05)

(4)

- (I) ශ්‍රී ලංකාවේ ලන්දේසින් සතුටු ප්‍රදේශ ප්‍රධාන කොටස් තුනකට බෙදා පාලනය කරනු ලැබීය. එම ප්‍රධාන කොටස් තුන හැඳින්වූ නම් ලියන්න. (ලකුණු 03)
- (II) ශ්‍රී ලංකාවේ මුහුදුබඩ ප්‍රදේශ පාලනය කළ ලන්දේසින්ගෙන් ශ්‍රී ලාංකීය සමාජයට හා සංස්කෘතියට ඒකතු වූ නවංග හතරක් ලියන්න. (ලකුණු 04)
- (III) ලන්දේසින් සිය පාලනය කාලය තුළදී උසාවි පද්ධතියක් හඳුන්වා දෙනු ලැබීය. එම උසාවි පද්ධතිය තුළ තිබූ අධිකරණ ක්‍රම හතරෙන් තුනක් නම් කර ඉන් අධිකරණ ක්‍රම දෙකක් පිළිබඳව පැහැදිළි කරන්න. (ලකුණු 05)

(5)

- (I) පෘතුගීසින් මෙරටින් පලවා හැරියාසේම ලන්දේසින්ද මෙරටින් පලවා හැරීමට උඩරට පාලකයන්ට අවශ්‍ය විය. ඒ සඳහා ඉංග්‍රීසින්ගෙන් සහය ලබාගත් අතර එහි ප්‍රතිඵලයක් ලෙස පහත සඳහන් වර්ෂවලදී මෙරටට පැමිණි ඉංග්‍රීසි නියෝජිතයන් නම් කරන්න.
- A - ක්‍රි.ව. 1762
B - ක්‍රි.ව. 1782
C - ක්‍රි.ව. 1795 (ලකුණු 03)

(II) පහත සඳහන් ප්‍රශ්න සඳහා කෙටි පිළිතුරු ලියන්න.

- a) ක්‍රි.ව. 1795 වනවිට ශ්‍රී ලංකාවේ සිටි ලන්දේසි ආණ්ඩුකාරවරයා නම් කරන්න
- b) ක්‍රි.ව. 1795 දී ඉංග්‍රීසින් යටත්කරගත් ප්‍රථම ලන්දේසි බලකොටුව නම් කරන්න
- c) ක්‍රි.ව. 1797 කැරැල්ලෙන් පසුව ඒ පිළිබඳව සොයා බැලීමට පැමිණි කොමිසම හඳුන්වූ නම කුමක්ද?
- d) ක්‍රි.ව. 1798 දී මෙරටට පැමිණි ප්‍රථම ඉංග්‍රීසි ආණ්ඩුකාරවරයා නම් කරන්න.

(ලකුණු 04)

(III)

- a) ක්‍රි.ව. 1797 දී පෙරදිග ඉංග්‍රීසි වෙළෙඳ සමාගමේ පාලනයට එරෙහිව මුහුදුබඩ ප්‍රදේශවල කැරළි ඇතිවීමට හේතුවූ කරුණු තුනක් ලියන්න. (ලකුණු 03)
- b) ක්‍රි.ව. 1798 – 1802 අතර කාලයේ පැවති ද්විත්ව පාලනය පිළිබඳව කෙටියෙන් පැහැදිළි කරන්න. (ලකුණු 02)

(6)

- (I) ක්‍රි.ව. 1803 දී ඉංග්‍රීසින් විසින් උඩරට ආක්‍රමණ කිරීමට හේතුවූ කරුණු තුනක් ලියන්න. (ලකුණු 03)
- (II) ශ්‍රී වික්‍රම රාජසිංහ රජු හා සාමාන්‍ය ජනතාව අතර අර්බුද ඇතිවීමට බලපෑ කඳුණු හතරක් ලියන්න. (ලකුණු 04)
- (III) ක්‍රි.ව. 1818 දී බ්‍රිතාන්‍ය විරෝධී අරගලයක් ඇතිවීමට බලපෑ හේතු තුනක් ලියා ඉන් එකක් පැහැදිළි කරන්න. (ලකුණු 05)
- (ලකුණු 12x5=60)